

# അച്ഛവും മുതലകളും

ഒരു ദിവസം രണ്ട് മുതലകൾ പോലീസും കള്ളനും കളിക്കുകയായിരുന്നു. അപ്പോഴാണ് അപ്പൂ എന്ന കുട്ടി അതു വഴി വന്നത്. അവൻ വെള്ളത്തിലേക്ക് ചാടി. അത് മുതലകൾ കണ്ടു. അങ്ങനെ രണ്ടു പേരും അപ്പൂവിനെ തിന്നാനായി അവന്റെ അടുത്തെത്തി. അപ്പോൾ അപ്പൂവാകെ പേടിച്ചു വിറച്ചു. എന്തു ചെയ്യണമെന്ന് അവൻ ഒരു പിടിയും കിട്ടിയില്ല. അപ്പോൾ ആരാണ് അപ്പൂവിനെ തിന്നുന്നത് എന്ന കാര്യത്തിൽ മുതലകൾ തമ്മിൽ തർക്കമായി. പോലീസായി കളിക്കുന്ന തനിക്ക് അവകാശപ്പെട്ടതാണെന്ന് ഒരു മുതല. എന്നാൽ കള്ളനായി കളിക്കുന്ന തനിക്കാണ് ആ കുട്ടിയെ വേണ്ടതെന്ന മറ്റേ മുതലയും പറഞ്ഞു. അവസാനം അവർ തമ്മിൽ തർക്കമായി, അടിപിടിയായി. ആ തക്കം നോക്കി അപ്പൂ അവിടെ നിന്ന് നീന്തി രക്ഷപ്പെട്ടു.

അബ്ദുല്ല അഹ്സൻ എം.സി  
ക്ലാസ് 1  
എ.എം.എൽ.പി.എസ്  
ചെറുപുത്തൂർ



മുഹമ്മദ് റിയാൻ. ടി, ക്ലാസ് 7  
എം.ഇ.എസ് രാജ റെസിഡൻഷ്യൽ സ്കൂൾ, കളന്തോട്, കോഴിക്കോട്

## കുട്ടിക്കാലം...

നൂറിൽനൂറുമായി  
വരുന്നൊരൻ മകനെ  
ഓർക്കുന്നു ഞാനുമെൻ  
കുട്ടിക്കാലം

ചിരിയും കളിയും നിറയുന്ന കുടിലിൽ  
കാണുന്നു ഞാനെൻ  
ബാല്യകാലം

മുത്തശ്ശിക്കഥകളും  
അമ്മയുടെ ചുംബനവും  
ഓർക്കുന്നു ഞാനെൻ  
സുവർണ്ണകാലം



നൂറിൽ നൂറുമായി  
വരുന്നൊരൻ മകനെ  
ഓർക്കുന്നു ഞാനുമെൻ  
കുട്ടിക്കാലം

നാട്ടുമാവിൻ കൊമ്പിലേക്ക്  
എറിഞ്ഞും കുട്ടുകാരോട്  
അടിപിടി കുടിയും  
ഓർക്കുന്നു ഞാനെൻ ഓർമ്മക്കാലം

പൂച്ചട്ടിയിലെ പൂക്കൾ പറിച്ച്  
കുസൃതിക്കുടുക്കയെന്ന പേര് വാങ്ങിയതും  
ആലിൻ കൊമ്പത്ത് ഊഞ്ഞാലാടിയിട്ട്  
അച്ഛൻ കാണാതെ ഒളിച്ചിരുന്നതും...  
ഇടവപ്പാതിയിലെ  
മഴ നനഞ്ഞ് പനി പിടിച്ചതും...  
ഓർക്കുന്നു മകനേ... ഞാനിപ്പോഴും.

സദീദ് എ. കരീം, എൻ.സി.ടി.ഇ.എം.എച്ച്.എസ്  
വേദംപിലാക്കൽ



മാത്തിമ സറാ, ക്ലാസ് 1  
അൻസാരി റെസിഡൻഷ്യൽ  
സ്കൂൾ, ദയാപുരം



സെയ്ദ് മുഹമ്മദ്, ക്ലാസ് 2, ശാന്തിനികേതൻ ഇന്ത്യൻ സ്കൂൾ ദോഹ, ഖത്തർ



ഫാദിൽ അൽമദ്രസത്തുൽ ഇസ്ലാമിയ പൈങ്ങോട്ടായി



പ്രിയപ്പെട്ട കുട്ടുകാരേ,  
 റ്റുല്ലാവരുടെയും പഠനവും മറ്റു കാര്യങ്ങളും എങ്ങനെ പോകുന്നു. എല്ലാവർക്കും ഓൺലൈൻ ക്ലാസുകളുടെ തിരക്കുകളായിരിക്കും അല്ലേ... പുസ്തകങ്ങൾ വായിക്കാനും അതുപോലെ

കഥകളും കവിതകളും എഴുതാനുമെല്ലാം എല്ലാവരും സമയം കണ്ടെത്തേണ്ടേ.. ഇത്തവണ പുമൊട്ടിൽ വന്ന അപ്പുവും മുതലകളും എന്ന കഥ നിങ്ങളെല്ലാവരും വായിച്ചോ.. ഒന്നാം ക്ലാസിൽ പഠിക്കുന്ന അബ്ദുല്ല അഹ്സൻ എന്ന കൊച്ചു മിടുക്കൻ എഴുതിയതാണ് ആ കഥ. രണ്ട് മുതലകൾ തമ്മിൽ വഴക്ക് കൂടി അവരിൽ നിന്ന് അപ്പു എന്ന കുട്ടി രക്ഷപ്പെടുന്നതാണ് കഥ. വഴക്ക് കൂടിയതു കൊണ്ട് അപ്പു രക്ഷപ്പെട്ടല്ലോ എന്ന ആശ്വാസമാണ് നമുക്ക്. മുതലകളെ സംബന്ധിച്ച് അവരുടെ ഭക്ഷണമാണ് വഴക്ക് മൂലം നഷ്ടപ്പെട്ടത്. വഴക്കുകളും തർക്കങ്ങളുമൊക്കെ നഷ്ടം മാത്രമേ വരുത്തുകയുള്ളൂ എന്നാണീ കഥ പറയുന്നത്. ശരിയല്ലേ കുട്ടുകാരേ.. വഴക്കുകളും അടിപിടികളുമെല്ലാം നമ്മുടെ ഉള്ളിലെ നന്മയെ കെടുത്തിക്കളയും. എല്ലാവരോടും പുഞ്ചിരിയോടെയും ഇഷ്ടത്തോടെയും കഴിഞ്ഞു നോക്കൂ. നമ്മുടെ ഉള്ളിൽ വലിയ ഭാരമില്ലാത്ത പോലെ നമുക്കു തോന്നും. അബ്ദുല്ല അഹ്സൻ ഇനിയും നന്നായി വായിക്കുകയും എഴുതുകയും ചെയ്യണം. അങ്ങനെ ഈ ലോകത്തെ മനസ്സിലാക്കുന്ന വലിയൊരു എഴുത്തുകാരനായി മാറണം. മാഷിന്റെ പ്രാർത്ഥനകൾ ഉണ്ടാകും.

സദീദ് എ.കരീമിന്റെ കവിത കുട്ടിക്കാലത്തെ കുറിപ്പാണ് പറയുന്നത്. വലിയ ഭാരിച്ച ഉത്തരവാദിത്വങ്ങളൊന്നുമില്ലാത്ത കാലമാണ് കുട്ടിക്കാലം. പിന്നീട് മുതിർന്നവരാകുംതോറും ഓരോരോ ഉത്തരവാദിത്വങ്ങൾ വന്നുചേരും. അതുകൊണ്ടാണ് പിന്നീടാലോചിക്കുമ്പോൾ കുട്ടിക്കാലം മനോഹരമായി തോന്നുന്നത്. കുട്ടികളാകുമ്പോൾ ഒരുപക്ഷേ അതിന്റെ മഹത്വം മനസ്സിലാകണമെന്നില്ല. കുട്ടികൾക്ക് എത്രയും പെട്ടെന്ന് മുതിർന്നവരാകാനാകും ആഗ്രഹം. കുട്ടിക്കാലത്തിന്റെ ഭംഗി പറയുന്ന നല്ലൊരു കവിതയാണ് സദീദ് എ.കരീമിന്റേത്. മാഷിന്റെ പ്രത്യേക അഭിനന്ദനം അറിയിക്കുകയാണ്. കുട്ടുകാർ അയച്ച ചിത്രങ്ങളെല്ലാം സുന്ദരങ്ങളാണ്. ചുറ്റുമുള്ളതിനെ യെല്ലാം പകർത്തുന്ന, ചുറ്റുപാടുകളരിയുന്ന ചിത്രകാരൻമാരും ചിത്രകാരികളുമായി എല്ലാവരും ഉയരങ്ങളിലെത്തട്ടെ..

സസ്നേഹം

● മാഷ്

